

नालों के ड्रेनेज पाइंट्स पर लगाई जाएं जलियां : डॉ. निधि पटेल

हैरिटेज निगम आयुक्त ने जलभराव वाले क्षेत्रों का दौरा किया

जयपुर । नगर निगम हैरिटेज आयुक्त डॉ. निधि पटेल ने रविवार को हैरिटेज निगम क्षेत्र सफाई व्यवस्था और जलभराव वाली जगहों का निरीक्षण किया। इस दौरान निगम आयुक्त ने नालों के ड्रेनेज पाइंट्स पर जालियों लगाने का निर्देश दिए। उन्होंने निगम अधिकारियों को निर्देशित किया कि सुपर सकर मशीन से कचरा हटाया जाए, जिससे कि प्लास्टिक व अन्य कचरा नालों में नहीं फंसे।

निगम आयुक्त ने बाजारों में ओपन कचरा

■ आयुक्त ने गणेश चतुर्थी के शोभायात्रा मार्ग पर सफाई व्यवस्था भी जांची

डिपो को भी खत्म करने के निर्देशित किया। इस दौरान उन्होंने चांदपोल, छोटी चौपड़, त्रिपोलिया बाजार, चौड़ा रास्ता, बड़ी चौपड़, रामगढ़ मोड़, मानबाग, खोर, नाई की थड़ी, दिल्ली रोड, ट्रांसपोर्ट नगर, एम डी रोड, जवाहर नगर इलाके में निगम अधिकारियों के साथ सफाई व्यवस्था का निरीक्षण और नालों के प्वाइंट चेक किए। उन्होंने कहा कि दिल्ली रोड मानबाग पर नाला बारिश में ओवरफ्लो हो जाता है। जिससे कि नाला जाम होकर सड़क पार बहने लगता है। इसके स्थाई समाधान के लिए निर्देशित किया है।

इस दौरान निगम आयुक्त ने एम डी रोड पर



हैरिटेज नगर निगम आयुक्त डॉ. निधि पटेल ने रविवार को अधिकारियों के साथ शहर में सफाई, नालों की सफाई, टूटी जालियां व अन्य अव्यवस्थाओं को देखा।

सफाई व्यवस्था देखी। वहीं कुछ स्थानोंपर नालों के फेरो कवर टूटने पर उन्हें बदल कर नए फेरो कवर लगाने के निर्देश दिए। कुछ जगहों पर टूटी सड़को के पेचवर्क के कार्य को भी जल्द पूरा

करने के लिए कहा। इस दौरान उपायुक्त स्वास्थ्य युग्रांतर शर्मा, अतिरिक्त मुख्य अभियंता श्रवण कुमार वर्मा सहित निगम के अन्य अधिकारी मौजूद रहे।

4 आई.पी.एस. का तबादला, छह ट्रेनी अफसरों को पोस्टिंग

जयपुर । राज्य सरकार ने रविवार भारतीय पुलिस सेवा (आईपीएस) के चार अधिकारियों के तबादले किए हैं। वहीं छह ट्रेनी आईपीएस को भी पोस्टिंग दी है। दो आईपीएस को जयपुर पुलिस कमिश्नरेट में लगाया गया है।

जारी आदेश के अनुसार जोधपुर कमिश्नरेट में तैनात एसपी हेमंत कलाल को जयपुर कमिश्नरेट में एडिशनल डीसीपी (पूर्व) और आईपीएस उषा यादव को एसपी पाली को जयपुर कमिश्नरेट में एसपी (चौमू) के पद पर लगाया गया है। जालौर के सांचौर में तैनात आईपीएस अधिकारी कान्वले शरण गोपीनाथ को अलवर शहर में एडिशनल एसपी के पद पर लगाया गया है। सीकर के नीमकाथाना में तैनात आईपीएस

अधिकारी रोशन मीणा को जोधपुर कमिश्नरेट में एडिशनल डीसीपी (पश्चिम) लगाया गया है। इसके अलावा छह ट्रेनी आईपीएस

प्रतीक सिंह को सहायक पुलिस आयुक्त जोधपुर पूर्व पुलिस कमिश्नरेट जोधपुर,माधव उपाध्याय सहायक पुलिस अधीक्षक वृत्त भीलवाड़ा सदर जिला भीलवाड़ा,जतिन जैन सहायक पुलिस अधीक्षक वृत्त नागौर जिला नागौर, अजय सिंह राठौर सहायक पुलिस अधीक्षक वृत्त किशनगढ़ जिला अजमेर,आशिमा सहायक पुलिस अधीक्षक वृत्त मावली जिला उदयपुर और पाटील अभिजीत तुलसीराम सहायक पुलिस अधीक्षक वृत्त राजगढ़ जिला चूरू को पोस्टिंग दी गई है।

40 लाख के जेवर चुराने वाला पकड़ा

जयपुर । मालपुरा गेट पुलिस ने कार्रवाई करते हुए चालीस लाख रुपये के जेवररात की नकबजनी करने वाले चार बदमाशों को धर-दबोचा है,जिसमें एक बाल अपचारी होना बताया जा रहा है। पुलिस ने आरोपितों के पास से चुराए गए सभी जेवररात बरामद भी कर लिया गया है। पुलिस उपायुक्त जयपुर पूर्व संजीव नैन ने बताया कि मालपुरा गेट थाना पुलिस ने कार्रवाई करते हुए चालीस लाख रुपये के जेवररात की नकबजनी करने वाले 19 वर्षीय मोनिका सारस्वत, 40 वर्षीय बलदेव सोगानी और 37 वर्षीय आसी सारस्वत उर्फ आशा को गिरफ्तार किया है और साथ ही एक बाल अपचारी को निरुद्ध किया गया है। सभी सांगानेर इलाके के रहने वाले है। जिनके पास से गत दिनों पहले एक मकान से चुराए गए चालीस लाख रुपये के जेवररात बरामद किए गए है।

पत्नी की हत्या कर भागा पति!

जयपुर। रामनगरिया थाना इलाके में पत्नी की हत्या कर पति के भागने का मामला सामने आया है। जानकारी में सामने आया कि कमरे में बेड पर महिला की लाश पड़ी मिली। सूचना मिलने पर पुलिस मौके पर पहुंची और पोस्टमॉर्टम करवाकर शव परिजनों को सौंप दिया। पुलिस ने मृतक के मामा की ओर से हत्या का मामला दर्ज कर हत्यारे पति की तलाश शुरू कर दी है। पोस्टमॉर्टम रिपोर्ट आने के बाद ही मौत के कारण का खुलासा हो सकेगा। फिलहाल पुलिस मामले की जांच में जुटी है।

पुलिस ने बताया कि उत्तर प्रदेश के मथुरा निवासी पूजा जाटव (27) की हत्या हुई है। जिसके माता-पिता की कई साल पहले मौत हो चुकी है। उसके बाद वह अपने मामा लाला राम के साथ रह रही थी। साल-2017 में उसकी शादी अमित कुमार से हुई थी। पति अमित के

डॉ. दिनेश कुमार बने महाराजा कॉलेज के वाइस प्रिंसिपल

जयपुर । राजस्थान यूनिवर्सिटी के महाराजा कॉलेज में डॉ. दिनेश कुमार को वाइस प्रिंसिपल के पद पर नियुक्त किया गया है। डॉ. दिनेश कुमार भौतिक शास्त्र विभाग में सहायक आचार्य है। उल्लेखनीय है कि डॉ. दिनेश कुमार शोध के लिए 15 से अधिक देशों में जा चुके हैं। डॉ. दिनेश कुमार मूलतः झुन्झुनू जिले के दोरादास गांव के निवासी हैं। इनके पिता का नाम विश्वनाथ एवं माता का नाम सुमित्रा देवी है। बचपन से ही पढ़ाई में अव्वल रहे है। वाइस प्रिंसिपल बनने पर डॉ. दिनेश कुमार को अनेक लोगों ने बधाईयाँ दी है।



डॉ. दिनेश कुमार

‘अस्मिता’ समारोह में वीरांगनाओं का सम्मान

जयपुर। उपमुख्यमंत्री दिया कुमारी ने रविवार को आर्मी वाइक्स वेलफेयर एसोसिएशन (आवा) द्वारा आयोजित अस्मिता-2025 समारोह में वीरांगनाओं और वीर नारियों के असाधारण साहस और त्याग को नमन किया। इस अवसर पर उन्होंने कहा कि सैनिक परिवारों का संघर्ष और देश के प्रति उनका समर्पण हम सभी के लिए एक सच्ची प्रेरणा है। समारोह में आर्मी परिवारों की महिलाओं द्वारा साझा की गई जीवन गाथाओं ने सभी को भावुक कर दिया। इन कहानियों से यह साफ हुआ कि मातृशक्ति सिर्फ परिवार को

ही नहीं संभालती, बल्कि वह देश की असली ताकत भी है। बच्चों ने अपनी मनमोहक सांस्कृतिक प्रस्तुतियों से कार्यक्रम में एक भावनात्मक रंग भर दिया। दिया कुमारी ने आवा अध्यक्ष मिसेज बरिन्दरजीत कौर के नेतृत्व में सैनिक परिवारों के कल्याण के लिए किए जा रहे कार्यों की सराहना की। उन्होंने कहा कि शिक्षा, कौशल विकास और पुनर्वास जैसे क्षेत्रों में आवा द्वारा दी जा रही सेवाएं सराहनीय हैं। इस कार्यक्रम में लेफ्टिनेंट जरलल मंजिंदर सिंह, आर्मी कमांडर साउथ वेस्टर्न कमांड भी उपस्थित रहे।

‘लोहामंडी के नजदीक माचेड़ा में 5 5 0 बीघा पर बनेगा विशाल आतिश मार्केट’

इस योजना का शिलान्यास करते हुए उपमुख्यमंत्री दिया कुमारी बोलीं “3 5 0 बिलियन डॉलर इकॉनमी की ओर बढ़ रहा है राजस्थान”

जयपुर । उपमुख्यमंत्री दिया कुमारी ने हरमाडा के नजदीक वार्ड 2 स्थित माचेड़ा आतिश मार्केट (लोहामंडी) का शिलान्यास किया। इस अवसर पर उन्होंने क्षेत्रवासियों को बधाई देते हुए कहा कि विकसित राजस्थान की परिकल्पना में व्यापारियों और उद्योग जगत की अहम भूमिका है।

दिया कुमारी ने बताया कि माचेड़ा में लगभग 550 बीघा भूमि पर यह विशाल माकेट विकसित होने जा रहा है, जो अपने आप में एक बहुत बड़ा कार्य है। प्रदेश 350 बिलियन डॉलर की अर्थव्यवस्था के लक्ष्य की ओर अग्रसर है, जिसमें औद्योगिक विकास और रोजगार का बड़ा योगदान रहेगा। उन्होंने बताया कि आने वाले समय में यह आतिश मार्केट हार्डवेयर, सैनिटरी और इलेक्ट्रिकल उद्योग को बढ़ावा देगा। एक ही स्थान पर सस्ती दरों पर विविध प्रोडक्ट उपलब्ध होंगे, स्थानीय उत्पादों



उपमुख्यमंत्री दिया कुमारी ने हरमाडा के नजदीक वार्ड 2 स्थित माचेड़ा आतिश मार्केट (लोहामंडी) का शिलान्यास किया।

को प्रोत्साहन मिलेगा और रोजगार के नए अवसर सृजित होंगे।

उन्होंने बताया कि प्रधानमंत्री नरेंद्र मोदी के नेतृत्व में उद्योग और व्यापार को बढ़ावा देने के लिए अनेक योजनाएं

■ आने वाले समय में यह आतिश मार्केट हार्डवेयर, सैनिटरी और इलेक्ट्रिकल उद्योग को बढ़ावा देगा : उपमुख्यमंत्री

पार्क की विकास, एक जिला-एक उन्पाद नीति, एमएसएमई पॉलिसी 2024, युवा उद्यमता योजना सहित कई नीतियों के माध्यम से निवेश और स्थानीय उत्पादों को बढ़ावा दे रही है। कार्यक्रम में व्यापार मंडल अध्यक्ष अनिल, बिजली संघ अध्यक्ष मनीष गुलाटी, अनुराग शाहदा, मंडल अध्यक्ष अशोक शर्मा, पार्षद केसरल शर्मा व हरिशंकर बोहरा, भवानी शर्मा, कौशल शर्मा, मंडल अध्यक्ष, संगठन के पदाधिकारी एवं भाजपा कार्यकर्ता उपस्थित रहे।

चलाई जा रही है, जिससे छोटे व्यापारियों और उद्यमियों को ऋण व अन्य सुविधाएं उपलब्ध हो रही है। राज्य की डबल इंजन सरकार भी मुख्यमंत्री भजनलाल शर्मा के नेतृत्व में औद्योगिक

पुनर्जीवित करने में मदद करते हैं। असली स्वास्थ्य फाइबर से निर्मित होता है और मिलेट्स इसमें समृद्ध है। आधुनिक आहार पद्धति की आलोचना करते हुए उन्होंने कहा कि चीनी आखिरी चीज है जिसे हमें अपने मुंह में डालना चाहिए। चावल, गेहूं और चीनी आधारित भोजन आज नशे की तरह हो गए हैं। शराब और तंबाकू की तरह। हमें मिलेट्स को फिर से अपनी रसोई का हिस्सा बनाना होगा।

डॉ. खादर वली ने औषधि और फार्मा सेक्टर पर बढ़ती निर्भरता को लेकर भी चेतावनी दी। उन्होंने कहा

कि भारत हर साल मेडिकल-फार्मा सेक्टर पर अरबों डॉलर खर्च कर रहा है, फिर भी लोग स्वस्थ जीवन नहीं जी पा रहे। अगर आप जीवनचक्र डॉक्टरों से दूर रहना चाहते हैं तो उसका रास्ता मिलेट्स है। उन्होंने भोजन और पोषणों के स्वास्थ्य के बीच गहरे संबंध की ओर इशारा किया:बिगडटे स्वास्थ्य के कारण हर जगह प्रजनन केंद्र खुल रहे हैं। समाधान यही है कि हम अपनी जड़ों की ओर लौटें, पारंपरिक अनाज खाएं और स्वस्थ जीवन अपनाएं।

डॉ. खादर वली ने जोर देकर



स्थिति का सामना करना पड़ सकता है। खंडेलवाल ने कहा कि दवाओं और हेल्थ सेक्टर से जुड़े कच्चे माल की कमी से जनस्वास्थ्य पर भी गंभीर प्रभाव पड़ सकता है।

उन्होंने कहा कि सरकार को अब दीर्घकालिक रणनीति के तहत वैकल्पिक आयात स्रोत विकसित करने, स्थानीय उत्पादन को प्रोत्साहन देने और राजस्थान के उद्योगों की प्रभावित होगी साथ ही आयात कच्चे माल को प्रतिस्थापित करने के लिए विशेष नीति लानी चाहिए। उन्होंने कहा कि यह समय है जब राजस्थान के व्यापारी और उद्योगपति मिलकर स्थानीय उत्पादन और वैकल्पिक अंतरराष्ट्रीय साझेदारियों पर ध्यान दें ताकि भविष्य में किसी भी आपूर्ति संकट से बचा जा सके।

पद्मश्री डॉ. खादर वली ने स्वास्थ्य और जीवनशैली सुधार के लिए मिलेट-आधारित आहार अपनाने का आह्वान किया

जयपुर (कासं) । भारत के मिलेट मैन और पद्मश्री से सम्मानित डॉ. खादर वली ने रविवार को एक इंटरएक्टिव सत्र का नेतृत्व किया, जिसमें उन्होंने बताया कि आहार में छोटे-छोटे बदलाव, विशेषकर मिलेट्स (श्रीआम) को शामिल करना, स्वास्थ्य और जीवनशैली में अद्भुत सुधार ला सकता है। कार्यक्रम का समापन ऑल-मिलेट लंच से हुआ, जिसमें पारंपरिक अनाजों की पौष्टिकता और औषधीय शक्ति को प्रदर्शित किया गया।

हेल्थ, ट्रेंडिशन एंड माईडफुल लिविंग' विषय पर आयोजित इस सत्र में जयपुर शहर के करीब 200 प्रमुख हस्तियों जैसे-ज्वेलर्स, उद्योगपति और नौकरशाहों ने हिस्सा लिया। इस अवसर पर शैलेन्द्र संचेती, ज्योति,



पद्मश्री डॉ. खादर वली

सम्प्रति, आरुषि, शुभिता, यश, शुचिता तथा लीला मुंबई से अमृदा नायर सहित कई गणमान्य उपस्थित रहे। कार्यक्रम की शुरुआत में वासंसी जयपुर के संस्थापक एवं निदेशक शैलेन्द्र संचेती ने कहा कि “रसोई हमारा पवित्र स्थान है, ऐसी जगह है जिसका हमें आदर करना चाहिए। यहीं से सब कुछ शुरू होता है, क्योंकि

उन्होंने कहा “जब भोजन सही होता है, तब दवाइयों की जरूरत नहीं पड़ती; परंतु जब भोजन गलत होता है, तब दवाइयां भी काम नहीं करतीं : डॉ. खादर वली

शरीर को वास्तविक शक्ति उसी से मिलती है जो हम खाते हैं। इस स्थान को सम्मान देकर और समझदारी से भोजन ग्रहण करके हम रक्त संचार को बेहतर बनाते हैं, प्राकृतिक प्रतिरक्षा को मजबूत करते हैं और स्थायी स्वास्थ्य का निर्माण करते हैं। शुचिता संचेती ने अपने स्वागत भाषण में कहा कि सही भोजन करना केवल एक आदत नहीं, बल्कि हर दिन बेहतर जीवन जीने का तरीका है।

सत्र को संबोधित करते हुए, डॉ. खादर वली ने कहा कि मिलेट्स मस्तिष्क और आंतों के स्वास्थ्य को

पुनर्जीवित करने में मदद करते हैं। असली स्वास्थ्य फाइबर से निर्मित होता है और मिलेट्स इसमें समृद्ध है। आधुनिक आहार पद्धति की आलोचना करते हुए उन्होंने कहा कि चीनी आखिरी चीज है जिसे हमें अपने मुंह में डालना चाहिए। चावल, गेहूं और चीनी आधारित भोजन आज नशे की तरह हो गए हैं। शराब और तंबाकू की तरह। हमें मिलेट्स को फिर से अपनी रसोई का हिस्सा बनाना होगा।

डॉ. खादर वली ने औषधि और फार्मा सेक्टर पर बढ़ती निर्भरता को लेकर भी चेतावनी दी। उन्होंने कहा

कि भारत हर साल मेडिकल-फार्मा सेक्टर पर अरबों डॉलर खर्च कर रहा है, फिर भी लोग स्वस्थ जीवन नहीं जी पा रहे। अगर आप जीवनचक्र डॉक्टरों से दूर रहना चाहते हैं तो उसका रास्ता मिलेट्स है। उन्होंने भोजन और पोषणों के स्वास्थ्य के बीच गहरे संबंध की ओर इशारा किया:बिगडटे स्वास्थ्य के कारण हर जगह प्रजनन केंद्र खुल रहे हैं। समाधान यही है कि हम अपनी जड़ों की ओर लौटें, पारंपरिक अनाज खाएं और स्वस्थ जीवन अपनाएं।

डॉ. खादर वली ने जोर देकर

कहा कि आज भारत की केवल 3.2 प्रतिशत आबादी ही मिलेट्स का सेवन करती है, और इसे बढ़ाना अत्यंत आवश्यक है, ताकि राष्ट्रीय स्वास्थ्य सुरक्षा सुनिश्चित हो सके। उन्होंने बताया कि प्रमुख मिलेट्स पोषण देते हैं, जबकि लघु मिलेट्स फाइबर से भरपूर होते हैं, जो शरीर को स्वाभाविक रूप से डिटॉक्स करने में मदद करते हैं। आपको डिटॉक्स सेंटर जाने की जरूरत नहीं है। अगर आप हर दो दिन में अलग-अलग प्रकार के मिलेट्स का सेवन करेंगे, तो आपका भोजन ही यह काम कर देगा।

सार-समाचार भाकपा जयपुर ज़िला सम्मेलन सम्पन्न



जयपुर । भारतीय कम्युनिस्ट पार्टी जयपुर का ज़िला सम्मेलन स्वामी कुमारानन्द भवन, जयपुर में कॉम.विनोद शर्मा, संजीव कुमार एवं जौहरी लाल की अध्यक्षता में सम्पन्न हुआ। सम्मेलन में कॉमरेड रमेश शर्मा और नईमुदीन अकील को सचिव चुना गया। सम्मेलन में पार्टी का इंडगरोहण का प्रेमजी और सुनीता चतुर्वेदी ने किया और पार्टी के संघर्ष और गौरवशाली इतिहास को बताया। सम्मेलन का उद्घाटन करते हुए पार्टी के राज्य सचिव कॉम.नरेन्द्र आचार्य ने केन्द्र व राज्य सरकार की जनविरोधी नीतियों के खिलाफ लामबन्द होने के लिए कहा। आचार्य ने कहा कि वर्तमान में संविधान, लोकतंत्र और देश की एकता के समक्ष गंभीर चुनौतियाँ हैं जिनको लेकर इंडिया गठबंधन संघर्ष कर रहा है। आचार्य ने पार्टी के स्थापना के 100 साल पूरे होने पर उसके गौरवशाली इतिहास को बताते हुए संगठनात्मक स्वरूप की सुदृढ़ करते हुए पार्टी के राजनीतिक हस्तक्षेप बढ़ाने के लिए कहा। पार्टी का राज्य सम्मेलन 15-16 सितंबर को उदयपुर में होने जा रहा है और राष्ट्रीय महा अधिवेशन 21 से 25 सितम्बर को चण्डीगढ़ में होगा। सम्मेलन का संचालन करते हुए कुणाल रावत ने गत तीन वर्षों की गतिविधियों की रिपोर्ट पेश की। सम्मेलन को कॉमरेड सुनीता चतुर्वेदी,कॉम. रमेश शर्मा,मीनाक्षी बिन्दौरिया आदि ने संबोधित किया। सम्मेलन में कई प्रस्ताव पारित किए गए जिनमें श्रम क़ानूनों में बदलाव का विरोध, महंगाई, बेरोजगारी, एम.एस.पी. क़ानून बनाने, निजीकरण, शिक्षा के साम्यदायिकता के खिलाफ आदि प्रमुख है। सम्मेलन में भाकपा के पूर्व महासचिव सांसद कॉमरेड सुधाकर रेड्डी, किसान सभा के पूर्व महासचिव का.अतुल कुमार अंजान, कामरेड अच्युतानंदन, माकपा के पूर्व राज्य सचिव सीताराम येचुरी, भाकपा के राज्य सचिव रहे रतिराम यादव की श्रद्धांजलि दी गई। सम्मेलन में 43 सदस्यीय कॉन्सिल का चयन हुआ।

सोडाला से तेजाजी ध्वज यात्रा रवाना



जयपुर । राजधानी जयपुर के मुख्य सोडाला स्थित पुराने तेजाजी मंदिर से रविवार को धार्मिक ध्वज यात्रा गाँजे-बाँजे के साथ सूरसुर (किशनगढ़, अजमेर) के लिए रवाना हुई। इस यात्रा में सैकड़ों श्रद्धालु शामिल हुए और लोक देवता वीर तेजाजी की निर्वाण स्थली सूरसुरा पहुंचकर ध्वज स्थापित किया गया। मंदिर पुजारी मूलचंद शर्मा ने बताया कि आगामी 2 सितम्बर 2025 को मंदिर परिसर में 125वां जयंती महोत्सव घूमधाम से मनाया जाएगा। इसके तहत विभिन्न धार्मिक कार्यक्रम आयोजित हो रहे हैं। उसी क्रम में रविवार को ध्वज यात्रा का आयोजन किया गया। ध्वज यात्रा से पूर्व संत-मठों और पुजारीयों की उपस्थिति में विधिवत ध्वज पुजा की गई। इसके बाद यात्रा बस द्वारा रवाना हुई, जिसका जगह-जगह पुष्पवर्षा से स्वागत किया गया। ध्वज यात्रा सूरसुरा तेजाजी थाना पहुंची, जहां ध्वज स्थापना कर देश-प्रदेश की खुशहाली और जीव-जंतुओं की रक्षा को कामना की गई। इसके उपरति सैकड़ों श्रद्धालुओं को प्रसादी वितरित की गई। गौरतलब है कि सूरसुरा वह पवित्र स्थल है, जहां वीर तेजाजी ने गायों की रक्षा करते हुए अपने प्राण न्योछावर किए थे और साँप के काटने से उनका बलिदान हुआ था। यह स्थल आज भी तेजाजी भक्तों के लिए प्रमुख तीर्थ है, जहां भाद्रपद मास की तेजा दशमी पर विशाल मेला आयोजित होता है।

जैन बैंकर्स फोरम ने किया वृक्षारोपण



जयपुर । अखिल भारतीय जैन बैंकर्स फोरम, जयपुर व अखिल भारतीय पुलक जन चेतना मंच, मानसरोवर, जयपुर संभाग के संयुक्त तत्वाधान में पारस विहार स्थित श्री चिंतामणि पारसनाथ दिगंबर जैन मंदिर परिसर व आसपास स्थित नव निर्मित कॉलोनी में ऑक्सीजन युक्त, फलदार, औषधि वाले आदि सभी उपयोगी 6- 7 फीट ऊँचाई वाले पौधे लगाए। इस दौरान रिमझिम बरसात जारी रही। प्रतिकूल मौसम के बावजूद सदस्यों का उत्साह देखने लायक था। यह जैन बैंकर्स का इस वर्षाकाल का तृतीय कार्यक्रम था। आगामी दो कार्यक्रम रघुविहार एवं बिजैलाल पांड्या की नसियां में प्रस्तावित है। इस कार्यक्रम के लिए जैन मंदिर ट्रस्ट के अध्यक्ष पवन गोदिका एवं टीम का पूर्ण सहयोग रहा एवं गोदिका को समाज के प्रति समर्पण भावना के लिए उन्हें सम्मान पत्र भेंट किया गया। अखिल भारतीय जैन बैंकर्स फोरम से मुख्य समन्वयक सुनील काला सचिव, तेजकरण चौधरी, हेमराज बिलासल, राजीव पांड्या, दिनेश चांदबाड़ एवं पुलक मंच परिवार मानसरोवर से अजय जैन, विजय कुमार जैन, महिला मंच से सुमन जैन, रेणु जैन के अलावा अन्य संस्थाओ के सदस्यों ने इस कार्यक्रम में सक्रिय सहयोग प्रदान किया। कार्यक्रम का संयोजन एसबीआई के अशोक कुमार जैन खेरली व अशोक कुमार मित्तल ने सुगमतापूर्वक किया।

आई.डी.ए. केंद्रीय परिषद् की बैठक



जयपुर । लखनऊ में 24 अगस्त को इंडियन डेंटल एसोसिएशन की केंद्रीय कार्यकारिणी की बैठक आयोजित की गई। इसमें आईडीए एच.ओ. के होनरेरी सेक्रेटरी जनरल डॉ. अशोक धोबले ने देश भर से आए सेंट्रल काउंसिल मेंबर्स को संबोधित किया। उन्होंने बताया कि आईडीए, सेंट व चिकित्सा के क्षेत्र में नवाचार कर रही है। देश में स्पेस्ट्स डेंटिस्ट्री दंतर व नए रिसर्च के लिए इनक्यूबेशन सेंटर स्थापित किए जा रहे हैं। साथ ही कैसर अल्टी डिटेक्शन सेंटरस स्थापित किए जाएंगे। इस अवसर पर आईडीए राजस्थान के अध्यक्ष डॉ प्रदीप जैन ने राजस्थान में किए जा रहे कार्यों की जानकारी दी। आईडीए राजस्थान के सचिव डॉ. जे.एस. वालिया ने बताया कि धौलपुर में एक नई ब्रांच स्थापित की गई है । सेंट्रल कौंसिल मेम्बर डॉ हरीश भारद्वाज ने बताया कि राजस्थान के सभी ब्रांचेज में सीडीई व सीडीएफ को नियंत्रित जारी है । कार्यक्रम के प्रारंभ में आईडीए उत्तरप्रदेश के अध्यक्ष डॉ टी.पी.चतुर्वेदी व सचिव डॉ सचिन प्रकाश ने सब का स्वागत किया ।

किशनबाग और स्वर्ण जयंती 26 तक बंद

जयपुर (कासं)। जयपुर में निरंतर हो रही बारिश के कारण जेडीए के किशनबाग एवं स्वर्ण जयंती पार्क में जलभराव हो गया है। जेडीए द्वारा इस जलभराव को देखते हुए, पर्यटकों और आम जनता की सुरक्षा सुनिश्चित करने के लिए, किशनबाग एवं स्वर्ण जयंती पार्क को 24 से 26 अगस्त तक बंद रखे जाएंगे।